

JAKQBU NI EGIPTI

Gẹ́nẹ́sisi 45:16-28; 46:1-7, 28-34; 47:1-12

ẸKQ 39 --- FUN AGBA

AKQSORI: “Ẹniti nfi ẹkun rìn lọ, ti o si gbé irugbín lówọ, lőtọ, yio fi ayọ pada wá, yio si rù iti rẹ” (Orin Dafidi 126:6).

I Farao Yẹ Awọn Eniyan Josefu Sí

- 1 Farao gbọ nipa awọn arakunrin Josefu ati ilaja wọn, inu rẹ si dùn, Gẹ́nẹ́sisi 45:16
- 2 Farao paṣẹ fun Josefu lati ranṣẹ mu baba rẹ wá, Gẹ́nẹ́sisi 45:17-20
- 3 Awọn arakunrin Josefu pada lọ si Kenaani lati mu awọn ẹbi wọn wá, Gẹ́nẹ́sisi 45:21-25

II Irin-ajo Si Egipti ati bi Josefu ti bá Baba Rẹ Pade

- 1 Jakqbu kò gbagbó nigba ti a sọ fun un pe Josefu wà laaye, Gẹ́nẹ́sisi 45:25, 26
- 2 Itan ilaja pẹlu Josefu ati ipese ti Farao ṣe fun irin ajo Jakqbu mu ki o gbagbó pe Josefu wà laaye sibẹ, Gẹ́nẹ́sisi 45:27, 28; Orin Dafidi 126:1-6
- 3 O jẹ ohun afiyesi pataki pe ki Jakqbu to sọkalẹ lọ si Egipti, o kókó rubọ si Qlọrun, Gẹ́nẹ́sisi 46:1-7; 28:16-22; 31:54; 32:9-11; 35:1-3; Heberu 13:15; Orin Dafidi 51:17-19
- 4 Josefu pade baba rẹ lẹyin ipinya ọdun mejilelogun, Gẹ́nẹ́sisi 46:28-30; Owe 15:20; Ẹksodu 20:12

III Imulọ si Iwaju Farao

- 1 Josefu fun awọn arakunrin rẹ ni itọni ki wọn tó de iwaju Farao, Gẹ́nẹ́sisi 46:31-34
- 2 A mú marun-un ninu awọn arakunrin wọnyii wá si iwaju Farao, o si fi wọn ṣe alabojuto, Gẹ́nẹ́sisi 47:1-6
- 3 A mú Jakqbu wá si iwaju Farao o si sure fun un, Gẹ́nẹ́sisi 47:7-10; Orin Dafidi 90:15
- 4 Awọn eniyan yii ri isinmi ati ọpọ ni ilẹ Egipti, Gẹ́nẹ́sisi 47:11, 12; Orin Dafidi 105: 8-23

ALAYE

Nigba ti Josefu fi ara rẹ hàn fun awọn arakunrin rẹ, o jẹ ojo ayọ nla fun gbogbo awọn ọmọkunrin Jakqbu mejeejila. A kà pe awọn ara Egipti ati ile Farao gbọ iro ayọ wọn ati pe o dùn mọ Farao pupọ pe iriju ati ijoye rẹ olooto ti tun ni idapo pẹlu awọn arakunrin rẹ.

Josefu ti jẹ iranwọ nlá nlá fun Farao ati awọn ara Egipti. Nipa imoye ati ogbón rẹ, ati nitori Qlọrun wà pẹlu rẹ, o ti ṣe eto nipa eyi ti a fi gba ẹmi wọn là ni akoko iyan ti wọn wà ninu rẹ yii. A le wi pe gbogbo wọn ni o mọ pe kò si ohunkohun ti a ṣe ti o poju fun ọkunrin yii ti o ti ṣe ohun ti o to bayii fun wọn. Eyi gan an ni ohun ti o wà ninu ọkàn Farao, nigba ti o pe Josefu ti o si sọ fun un pe ki o yàn ibi ti o dara ju lọ ni ilẹ Egipti fun baba rẹ ati awọn arakunrin rẹ (Gẹ́nẹ́sisi 12:3).

Ṣugbọn iroyin ayọ yii pọ rekoja ju fun Jakqbu arugbo, ẹni ti o ti n sọfọ Josefu fun ọpọ ọdun. O wariri nigba ti awọn arakunrin wọnyii n sọ fun un. Oun kò jẹ gbagbó titi o fi ri awọn kẹkẹ ti Farao fi ranṣẹ lati wa mu oun ati awọn aya ọmọ rẹ ati ọmọ wọn lọ si ilẹ Egipti titi iyan naa yoo fi rekoja bi wọn ti rò.

Kiko lọ awọn idile ti a ti yàn yii si ilẹ Egipti jẹ apa kan eto nla Qlọrun fun gbogbo ayé. Wọn yoo di orilẹ-ède nla lẹyin ọla gẹgẹ bi ileri ti a ti ṣe fun wọn. Ni akoko idagba soke wọn, o yẹ ki a pa wọn mọ kuro lówọ ikọlu awọn ara Kenaani ti o korira awọn eniyan wọnyii ti o ti sọ pe ni ojo kan awọn yoo gba ilẹ naa awọn yoo si le awọn olugbe ibẹ jade. Wọn yoo korira awọn Ọmọ Israẹli wọn yoo si maa gbogun ti wọn. Lati daabo bo wọn, lati fi idi wọn mulẹ bi orilẹ-ède ati lati kọ wọn lẹkọọ lati fi ọwọ wọn ṣiṣẹ, lati ṣe iṣẹ arabara ati lati kẹkọọ ijinlẹ, gbogbo ti o tọ, ati pẹlu lati pese fun wọn ni igba iyàn, Qlọrun ṣeto pe wọn ni lati sọkalẹ lọ si Egipti. O ti ṣe eto pe lati ibẹ ni yoo mu wọn pada wa si Kenaani nigba ti wọn ba ti lagbara to lati gba ati lati ṣakoso ilẹ Ileri naa.

Awọn eniyan ti o lọ si Egipti kere niye si ogunlọgo awọn ti o ti ibẹ jade labẹ akoso Mose. Wọn wọ ilu gẹgẹ bi iba eniyan diẹ ti iyàn ti mu ti o si wa gba ounjẹ wọn ninu ọpọ ọrọ ilẹ Egipti. Wọn jade kuro gẹgẹ bi ẹgbẹ ogun nla pẹlu gbogbo ọrọ ilẹ naa, wọn ṣegun nipa agbara Qlọrun awọn baba wọn – Abrahamu, Isaaki ati Jakqbu (Ẹksodu 12:35-57).

Ibi kin-in-ni ti wọn gbé duro ni irin-ajo wọn ni Beerseba, ki i ṣe kiki pe o jẹ ibi iduro ti o rọrun lagbedemeji Hebroni ati Egipti nikan, ṣugbọn nitori o tun jẹ ibi iyasọtọ pẹlu. Gẹgẹ bi Abrahamu ati Isaaki, Jakqbu mọ pe o tọ o si mọ riri gbigba ibukun Qlọrun lori iṣiṣẹ kọọkan ti o n gbé. O duro lati rubọ si Qlọrun. O mọ pe ohun ribiribi ni lati ni Qlọrun pẹlu rẹ ni irin-ajo yii. Owe laelae kan ti o ṣe deede pẹlu ọran yii wi bayii pe, “Adura ati ounjẹ

kò le di eniyan lówò irin-ajo.” A o jẹ ọlọgbón bi a ba tẹle apẹrẹ awọn eniyan Ọlórún wónyí ti a kò ba si kuna lati fi ọran wa le Ọlórún ifẹ lówò nigba gbogbo.

Bi o ba soro fun Josefú lati pa ayò rẹ mọra nigba ti o fi ara rẹ hàn fun awọn arakunrin rẹ, wo o bi yoo ti soro to fun un lati duro de bibọ baba rẹ ati awọn ara ile rẹ iyoku. Nikẹyin o jade lati lọ pade awọn èro naa bi wọn ti n sun mọ eti ile Gọseni. O ni lati jẹ iriri ti yoo wú ni lori lati wo bi baba ati ọmọ ti wọn ti pinya fun ọpọ ọdun bẹ ti pade ti wọn si rọmọ ara wọn lórún. Bibeli sọ fun wa pe Josefú sọkun pé titi. Èkúnrẹrẹ ayò ni eyi jẹ fun Jakọbu lẹyin ibanujẹ ti o ti wà ninu rẹ fun ọjọ pipẹ bakan naa pẹlu ni o si jẹ èkúnrẹrẹ ayò fun Josefú ẹni ti a ti yà kuro lódó awọn eniyan Ọlórún. Boya baba arugbo yí woye pe èkúnrẹrẹ ayò kan kò tun le de fun gbogbo ibanujẹ ati idaro ayé oun bi ti akoko ti o pade ọmọ rẹ, Josefú, nitori o wí pe: “Jẹ ki emi ki o kú wayi, bi mo ti ri ọjọ rẹ yi, nitori ti iwọ wà lāye sibẹ.”

Mimu wọn wá si aafin Farao pin si ipa mejì. Awọn ọmọ ọkunrin wónyí lagbara, o ti mọ wọn lara lati rin irin-ajo bẹ, boya wọn si ti sẹtan sàaju baba wọn, ẹni ti yoo fẹ lati sinmi fun igba diẹ. A yàn marun-un ninu awọn arakunrin wónyí lati sẹ aṣọju fun awọn iyoku, wọn si wá siwaju ọba lati gba ibukun ati ọpọlọpọ ẹbun ti yoo fi gbà wọn ni alejo. Farao paṣẹ pe ki a fun wọn ninu ile ti o dara ju lọ ni Egipti, ati pe àyè wa fun wọn lati jẹ olori lori ẹran ọsin rẹ eyi ti o n pọ si i, nitori awọn eniyan ile naa a maa ta ẹran ọsin wọn fun ijọba ile wọn lati fi ra ounjẹ (Genẹsisi 47:17).

Apa keji ifara hàn naa ni nigba ti a mu Jakọbu tọ Farao wá. Ifẹran nla nla ni ọba nla yí fi hàn fun baba ẹni naa ti o ti sẹ iranlọwọ nla nla fun Egipti ni akoko yí. Lati mu idena kuro ati ki irẹpo ba le wà laarin wọn, o beere pe, “Ọdún melo lẹ ọjọ aiye rẹ?” Idahun Jakọbu ni kukuru fi hàn pe itan igbesi-ayé rẹ kún fun wahala, ikaanu ati ibanujẹ. Bi Jakọbu ti bojuwo ẹyin wò aadoje ọdun ti o ti lò koja, yoo ranti igba ti o tan baba rẹ jẹ ti o si fi èrú gba ibukun Esau. Boya o tun rò ti igba ti o sá kuro niwaju arakunrin rẹ ti o si wa aabo lọ si ile miiran ti o jinna réré laarin awọn eniyan ti kò ri ri. Dajudaju awọn ọdun wónni ti o lò ni Harani wá si iranti rẹ lẹsẹkẹsẹ -- ọdun iş aşekara, ijatılẹ, ati iyà ti i sẹ abayọrisi ẹtan ti arakunrin iya rẹ tan an jẹ.

Boya o tun ranti awọn ọmọkunrin rẹ mēwaa bi wọn ti n dé lati Dotani pẹlu ẹwu alarabara ti oun mò daju, ti on ti ẹjẹ ti o si fi hàn pe ayanfẹ ọmọ rẹ ti bá ẹranko buburu ja ijakadi, bi oun ti lero. O sẹ e sẹ ki o jẹ pe niwọn akoko kukuru ti gbogbo iranti yí wá si iwaju rẹ bi o ti duro niwaju Farao, o dabi ẹni pe o tun nlà igba ibanujẹ ati ijatılẹ naa koja lẹkejeji. Sùgbón nisisiyí gbogbo iranti wónyí ti fo lọ kuro lori rẹ, o si wa ri i pe awọn ẹbi rẹ ti papọ sọkan ni ifẹ, eyi ti yoo mu ki o lo ọjọ ayé rẹ ti o kù ni ibalẹ ọkàn ati alaafia.

Iba jẹ ohun ti o soro ni akoko yí lati mu ki Jakọbu mò pe iwa aifara balẹ ati ẹtan igba ewe rẹ ti o fa iponju wónyí wa si ori rẹ ko tona. O mò nisisiyí nipa ẹsan buburu ti o de baa nitori kò jẹ ki Ọlórún mu eto Rẹ sẹ ni igba ti Rẹ ati ni ọna ti Rẹ! Kò si ire kan ti a n ri gba ninu sisare koja Oluwa, tabi gbigbiyanju lati si ilekun ti Oun kò i ti sí silẹ fun wa. O dara lópolọpọ lati duro de akoko ati ifẹ Ọlórún, bi o tilẹ dabi ẹni pe o dí ilọsiwaju wa lówò nigba ti a ba sẹ bẹ. Awa ni yoo wa niwaju, ni ayọrisi gbogbo rẹ, nipa diduro. A ni ẹri ti o daju gbangba ti ọpọlọpọ awọn ọkunrin ati obinrin ninu Iwe Mímọ lati fi idi otitọ yí mulẹ, fun apẹrẹ, Abrahamu, baba nla Jakọbu; boya awa paapaa ti ni iriri yí ri niwọn iba diẹ, boya igbesi-ayé awọn ọrẹ wa miiran si ti jẹri si i pẹlu.

È jẹ ki a duro jẹẹ ki a si mò pe Oun ni Ọlórún! È jẹ ki o dá wa loju pe a wà ninu ifẹ Ọlórún ki a to sẹ ohunkohun! È jẹ ki a gba Olodumare láyẹ lati síšẹ fun wa! Igboran si ikilọ yí yoo fun wa ni ere alaafia ati itẹlórún ni ayé yí, ati ni ikẹyin ère ayeraye, ti a kò le moye titobi tabi ogo rẹ ninu ọkàn wa.

AWỌN IBEERE

- 1 Ki ni iwa ti Farao fi hàn nigba ti o gbọ nipa itunrari awọn arakunrin mejila naa?
- 2 Ki ni idi rẹ ti o fi sẹ bẹ?
- 3 Sẹ apejuwe pipada-lọ-ile awọn arakunrin mọkanla naa.
- 4 Ki ni ohun ti o mu ki Jakọbu gbà nikẹyin lati lọ si Egipti?
- 5 Ki ni ohun ti Jakọbu sẹ ki o to gunlẹ si Egipti?
- 6 Ta ni ẹlomiran ti o ti duro bẹ fun iru idi kan naa ni Beerseba?
- 7 Sẹ apejuwe ipade Josefú ati baba rẹ.
- 8 İş wo ni awọn arakunrin Josefú mu sẹ ni Egipti?
- 9 Ki ni Jakọbu sọ nigba ti a fi hàn fun Farao?
- 10 Ki ni ohun ti Jakọbu n tọka si nigba ti o wí pe “Diẹ ti on ti buburu li ọdún aiye mi jẹ?”